

# ईरान पर ट्रंप बोले : कड़े कदम उठाएंगे

## 16 दिनों में 550 मौतों पर भड़के अमेरिकी राष्ट्रपति

तेहरान/वाशिंगटन, 12 जनवरी. ईरान में जारी सरकार-विरोधी आंदोलन अब वैश्विक स्तर पर फैलता नजर आ रहा है. अमेरिका के लॉस एंजिल्स शहर में ईरानी सुप्रीम लीडर अयातुल्ला अली खामेनेई के खिलाफ हो रही रैली के दौरान एक ट्रक भीड़ में घुस गया.

इस घटना के बाद मौके पर अफरा-तफरी मच गई और लोग अपनी जान बचाने के लिए इधर-उधर भागने लगे. हालांकि अभी तक यह स्पष्ट नहीं हो पाया है कि इस हमले में कितने लोग घायल हुए हैं. घटना वेस्टवुड इलाके की वेस्टन एवेन्यू पर हुई, जहां सैकड़ों लोग



ईरान में चल रहे विरोध प्रदर्शनों के समर्थन में मार्च निकाल रहे थे. प्रत्यक्षदर्शियों के मुताबिक, ट्रक अचानक तेज रफ्तार में भीड़ की ओर बढ़ा, जिससे लोग डर के मारे सड़क किनारे भागने लगे. इसके बाद गुस्साए प्रदर्शनकारियों ने ट्रक

झड़कर को पकड़ने की कोशिश भी की. इसी बीच ईरान में हालात और भी गंभीर होते जा रहे हैं. 16 दिनों से ईरान में हो रहे प्रदर्शनों में खामेनेई शासन के खिलाफ पिछले दो हफ्तों से जारी विरोध प्रदर्शन अब लगभग 200 शहरों तक फैल चुके हैं.

### फेली अफरा-तफरी

प्रदर्शनकारियों ने अफरा-तफरी फैल गई और कई लोग कुचलते-कुचलते बचे. सुरक्षा बलों पर आरोप है कि वे प्रदर्शनकारियों पर गोलीबारी और वरुण दमन कर रहे हैं. अमेरिकी राष्ट्रपति डोनाल्ड ट्रंप ने इन घटनाओं पर कड़ी प्रतिक्रिया दी है. उन्होंने कहा कि ईरान सरकार प्रदर्शनकारियों के खिलाफ रेड लाइन पार कर रही है और अमेरिका 'कड़े विकल्पों' पर विचार कर रहा है. ट्रंप ने यह भी बताया कि ईरान अमेरिका से बातचीत करना चाहता है, लेकिन हालात इतने बिगड़ चुके हैं कि पहले कार्रवाई करनी पड़ सकती है.

### ग्रीनलैंड को किसी भी तरह से हासिल करेंगे

वाशिंगटन, 12 जनवरी. अमेरिका के राष्ट्रपति डोनाल्ड ट्रंप ने रविवार को एक बार फिर दावा किया कि अमेरिका डेनमार्क के अधीन ग्रीनलैंड को किसी भी किसी तरीके से हासिल करके ही रहेगा. श्री ट्रंप ने अपने आधिकारिक विमान एयर फोर्स वन में पत्रकारों से कहा कि ग्रीनलैंड के संबंध में वह लीज या अल्पकालिक व्यवस्था पर विचार नहीं कर रहे हैं, बल्कि इस क्षेत्र को अधिग्रहित करने की बात कर रहे हैं. श्री ट्रंप ने कहा, हम लीज या किसी अल्पकालिक व्यवस्था के बजाय अधिग्रहण की बात कर रहे हैं. हम इसे हासिल करने की बात कर रहे हैं. उन्होंने यह भी कहा कि केवल द्वीप पर सैन्य अड्डे बनाए रखना पर्याप्त नहीं है.

# ईडी ममता सरकार के खिलाफ गई सुको

कोलकाता में आई-पैक छापेमारी का मामला



नई दिल्ली, 12 जनवरी. कोलकाता में राजनीतिक रणनीतिकार संस्था आई-पैक और इसके निदेशक प्रतीक जैन के ठिकानों पर हुई छापेमारी के बाद अब कानूनी लड़ाई तेज हो गई है. ईडी ने इस संबंध में सुप्रीम कोर्ट का दरवाजा खटखटाया है. ईडी ने कोर्ट में याचिका दायर कर पश्चिम बंगाल की सीएम ममता बनर्जी, राज्य के डीजीपी और कोलकाता पुलिस कमिश्नर पर जांच में बाधा डालने का गंभीर आरोप लगाया है. वहीं ममता सरकार ने भी सुप्रीम कोर्ट में ईडी के खिलाफ याचिका लगाई है.

ईडी की मुख्य मांगें: मुख्यमंत्री और पुलिस अधिकारियों की भूमिका की निष्पक्ष जांच सीबीआई से कराई जाए. ईडी अधिकारियों के खिलाफ कोलकाता में दर्ज चार प्रतिशोधात्मक एफआईआर पर तुरंत रोक लगाई जाए. एजेंसी के अधिकारियों को भविष्य की कार्रवाई के लिए सुरक्षा दी जाए और जब्त किए गए डिजिटल सबूतों को सील कर फॉरेंसिक जांच के लिए सुरक्षित रखा जाए. दूसरी तरफ, आई-पैक ने इन आरोपों को सिरे से खारिज किया है.

### यह है पूरा विवाद

ईडी के मुताबिक 8 जनवरी को 2 हजार 7 सौ 42 करोड़ के कोयला तस्करी घोटाले से जुड़े मनी लॉन्ड्रिंग मामले में प्रतीक जैन के आवास और आई-पैक के दफ्तर पर वैधानिक तलाशी ली जा रही थी. एजेंसी का दावा है कि इस घोटाले के करीब 20 करोड़ रुपये हवाला के जरिए आई-पैक तक पहुंचे हैं. याचिका में आरोप लगाया गया है कि छापेमारी के दौरान मुख्यमंत्री ममता बनर्जी खुद भारी पुलिस बल के साथ वहां पहुंचीं और केंद्रीय एजेंसी की कार्रवाई को रोकें.

## ग्रामीण विकास हमारी प्राथमिकताएं : शिवराज

नई दिल्ली, 12 जनवरी 2026. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने सोमवार को दिल्ली में वित्त मंत्री निर्मला सीतारमण से अहम बैठक की.



इस दौरान श्री चौहान ने आगामी बजट को लेकर कृषि और ग्रामीण विकास से जुड़े विविध मुद्दों पर विस्तृत चर्चा की. उन्होंने बताया कि हाल के सप्ताहों में उन्होंने देश के विभिन्न राज्यों का दौरा कर प्रगतिशील किसानों, कृषि विशेषज्ञों, स्वयं सहायता समूहों, सहकारी संस्थाओं और ग्रामीण उद्योगों के साथ व्यापक संवाद स्थापित किया. इन बैठकों में प्राप्त सुझावों और विचारों को उन्होंने समग्र रिपोर्ट के रूप में तैयार कर वित्त मंत्री को सौंपा. चौहान ने कहा

कि प्रधानमंत्री नरेंद्र मोदी के नेतृत्व में केंद्र सरकार ग्रामीण भारत को आत्मनिर्भर और समृद्ध बनाने के लिए निरंतर कार्यरत है. उन्होंने भरोसा व्यक्त किया कि आगामी वित्त वर्ष 2026-27 का बजट किसानों और ग्रामीण समाज के लिए प्रेरक और लाभकारी होगा. बजट में कृषि उत्पादकता, ग्रामीण उद्योग, महिला सशक्तिकरण, सहकारी संस्थाओं और ग्रामीण बुनियादी ढांचे को विशेष प्राथमिकता दी जाएगी.

## बर्ड हिट के कारण इंडिगो का विमान रात में वाराणसी डायवर्ट

वाराणसी, 12 जनवरी. गोरखपुर से बेंगलुरु जा रही इंडिगो की उड़ान संख्या 6ई-437 पक्षी (बर्ड हिट) से टकराने के कारण लाल बहादुर शास्त्री अंतरराष्ट्रीय हवाई अड्डे, वाराणसी में डायवर्ट कर दी गई.

इस विमान में 216 यात्री सवार थे. सभी को सुरक्षित उतारा गया. एयरपोर्ट अधिकारियों के अनुसार, उड़ान के दौरान विमान के अगले हिस्से में पक्षी टकराया, जिससे नोज सेक्शन को नुकसान पहुंचा. विमान की प्रारंभिक तकनीकी जांच में नोज सेक्शन में हल्की दरार मिली. पालट ने तुरंत एयर ट्राफिक कंट्रोल (एटीसी) से संपर्क किया और सुरक्षा के मद्देनजर विमान को



निकटतम हवाई अड्डे वाराणसी में सुरक्षित उतार लिया गया. इसके बाद पायलट ने सुरक्षा कारणों से आगे उड़ान संचालित करने से इंकार कर दिया. गोरखपुर से बेंगलुरु की यह उड़ान रात कर दी गई. बताया गया कि यह करीब 8.45 बजे सभी यात्रियों को सुरक्षित उतारा गया. यात्रियों को विभिन्न होटलों में रहलाया गया है. तकनीकी टीम द्वारा पूरी जांच के बाद अगली उड़ान के संबंध में निर्णय लिया जाएगा.

## ट्रक की टक्कर से स्कॉपियो में सवार चार लोगों की मौत

रांची. झारखंड के गढ़वा जिले में देर रात एक भीषण सड़क दुर्घटना में चार लोगों की दर्दनाक मौत हो गई. सदर थाना क्षेत्र के बेलचंचा गांव के पास एक अज्ञात तेज रफ्तार ट्रक ने स्कॉपियो को जोरदार टक्कर मार दी. टक्कर इतनी भीषण थी कि स्कॉपियो अनियंत्रित होकर सड़क किनारे एक घर में जा चुसी, जिससे वाहन में सवार चारों लोगों ने मौके पर ही दम तोड़ दिया. मृतकों की पहचान नरेंद्र कुमार, जितेंद्र पासवान, बादल पासवान और विकी पासवान के रूप में हुई है. सभी मृतक आपस में रिश्तेदार बताए जा रहे हैं. ये लोग यूपी बॉर्डर के बिलासपुर गांव में एक रिश्तेदार के यहां कार्यक्रम में शामिल होकर देर रात अपने घर लौट रहे थे.

## अंबानी को हाईकोर्ट से झटका नोटिस रद्द करने से इनकार

नई दिल्ली, 12 जनवरी. उद्योगपति अनिल अंबानी के बेटे जय अनमोल अंबानी को एक नया कानूनी झटका लगा है. दिल्ली हाई कोर्ट ने आरएचएफएल के बैंक खाते को लेकर जारी किए गए कारण बताओ नोटिस पर रोक लगाने से इनकार कर दिया है. कोर्ट ने अनमोल अंबानी से 10 दिनों के भीतर बैंक के समक्ष अपना पक्ष रखने को कहा है. इस मामले में हाई कोर्ट के जस्टिस जसमोत सिंह ने स्पष्ट किया कि बैंक द्वारा लिए जाने वाले किसी भी निर्णय का प्रभाव अदालत के आदेश के अधीन होगा. अनमोल अंबानी को ओर से वरिष्ठ वकील ने तर्क दिया कि 22 दिसंबर 2025



को जारी नोटिस मूल रूप से जटिल था और सुप्रीम कोर्ट द्वारा पहले ही समाधान योजना को मंजूरी दी जा चुकी थी. वाजुद बैंक ने नोटिस जारी किया. मामले में बैंक का कहना है कि नोटिस कानूनी प्रक्रियाओं के अनुरूप है. इस विवाद से अनमोल अंबानी और आरएचएफएल के बैंकिंग रिकॉर्ड पर ध्यान केंद्रित हुआ है.

### एक नजर में



**जर्मनी-इजरायल का साइबरडोम के लिए समझौता**  
बर्लिन, 12 जनवरी. जर्मनी और इजरायल ने संयुक्त सुरक्षा कार्य को लेकर एक समझौता किया है, जिसमें साइबर हमलों को रोकने के लिए एक जर्मन 'डोम' का निर्माण भी शामिल है. जर्मनी के द हैडेलबर्ग अखबार ने की रिपोर्ट के अनुसार इस समझौते पर जर्मनी गृहमंत्री मंत्री अलेक्जेंडर डोब्रिंडट और इजरायल के प्रधानमंत्री बेजाकिन नेतयहू ने ने हस्ताक्षर किया. अखबार की रिपोर्ट के अनुसार ने स्पष्ट किया कि यह समझौता जर्मनी गृहमंत्री मंत्री अलेक्जेंडर डोब्रिंडट के इजरायल के दो दिवसीय दौरे के दौरान हुआ. अखबार ने बताया है कि यह सिस्टम स्वचालित रूप से साइबर हमलों और ड्रोन हमलों का पता लगाएगा और उन्हें रोकेंगा. यह समझौता जर्मनी और इजरायल के साइबर सुरक्षा क्षमताओं के घनिष्ठ एकीकरण का प्रावधान करता है.

### सुनेना शर्मा विशेष न्यायाधीश नियुक्त

नई दिल्ली, 12 जनवरी. उच्चतम न्यायालय ने देशभर में कोयला ब्लॉक आवंटन में कथित अनियमितताओं से जुड़े मामलों की सुनवाई के लिए सोमवार को न्यायिक अधिकारी सुनेना शर्मा को विशेष न्यायाधीश नियुक्त किया. मुख्य न्यायाधीश न्यायमूर्ति सुर्यकांत और न्यायमूर्ति जयमाल्या बागची की पीठ ने यह आदेश दिल्ली उच्च न्यायालय के एक आवंटन पर पारित किया. आवंटन में कहा गया था कि वर्तमान विशेष न्यायाधीश संजय भंसाल चार वर्ष से अधिक समय से इस पद पर कार्यरत हैं और अब उनके स्थान पर नयी नियुक्ति की आवश्यकता है. न्यायालय ने इसे स्वीकार करते हुए कहा कि दिल्ली उच्च न्यायालय ने औपचारिक रूप से न्यायमूर्ति भंसाल को इस जिम्मेदारी से मुक्त करने का अनुरोध किया था और दिल्ली उच्चतम न्यायिक सेवा के तीन अधिकारियों के नाम एक सीलबंद लिफाफे में उच्चतम न्यायालय के समक्ष विचार के लिए रखे थे.

### कुरीद द्वीप समूह में भूकंप के तेज झटके

मास्को, 12 जनवरी. कुरील द्वीप समूह के उत्तर-पश्चिम में सोमवार को तड़के भूकंप के तेज झटके महसूस किये गये. जीफजेटड जर्मन रिसर्च सेंटर फॉर जियोसाइसेज ने बताया सोमवार को 0.52 बजे महसूस किये गये भूकंप की तीव्रता रिक्टर स्केल पर 5.4 मापी गयी. इसके केंद्र 404.9 किलोमीटर की गहराई 47.51 डिग्री उत्तरी अक्षांश और 147.45 डिग्री पूर्वी देशांतर में था.

## युवा भारत की शक्ति है स्वामी विवेकानंद

विवेकानंद जयंती पर केजरीवाल का प्रेरणादायी राष्ट्र संदेश

नई दिल्ली, 12 जनवरी. स्वामी विवेकानंद जयंती के अवसर पर देशभर में युवा शक्ति, राष्ट्रनिर्माण और आत्मनिर्भर भारत जैसे विषयों पर चर्चा तेज हो गई है. इसी कड़ी में आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने भी महान विचारक और संत स्वामी विवेकानंद को श्रद्धांजलि अर्पित करते हुए एक भावनात्मक और प्रेरणादायी संदेश साझा किया. उन्होंने सोशल मीडिया प्लेटफॉर्म 'एक्स' पर पोस्ट करते हुए लिखा कि स्वामी विवेकानंद ने युवाओं को आत्मविश्वास, चरित्र और

अरविन्द केजरीवाल ने स्वामी विवेकानंद जयंती पर अपने संदेश में जिस तरह से युवाओं, चरित्र निर्माण और राष्ट्रसेवा को केंद्र में रखा, उसने उनके विचारों की गहराई को एक बार फिर उजागर कर दिया. उन्होंने अपने पोस्ट में लिखा कि स्वामी विवेकानंद ने युवाओं को आत्मविश्वास, चरित्र और देशसेवा का मार्ग दिखाया और उनके विचार आज भी भारत को एकजुट, सशक्त और आत्मनिर्भर बनाने की प्रेरणा देते हैं. विवेकानंद केवल एक संत या विचारक नहीं थे, बल्कि वह ऐसे युवापुरुष थे जिन्होंने भारत की आत्मा को जगाने का काम किया. उन्होंने दुनिया को यह बताया कि भारत केवल आध्यात्मिक शक्ति ही नहीं, बल्कि बौद्धिक और नैतिक रूप से भी मजबूत राष्ट्र है. केजरीवाल का संदेश इसी सोच को आगे बढ़ाता नजर आता है, जिसमें युवा भारत को आत्मनिर्भर, जागरूक और जिम्मेदार बनने का आह्वान छिपा है.

राष्ट्रसेवा का उस्ता दिखाया, जो आज भी उठता ही प्रासंगिक है जितना सौ साल पहले था. केजरीवाल का यह संदेश ऐसे समय आया है जब देश का युवा वर्ग नई चुनौतियों, प्रतिस्पर्धा और तेजी से बदलते वैश्विक परिदृश्य का सामना कर रहा है. ऐसे में विवेकानंद के विचारों को फिर से याद करना और उन्हें जीवन में उतारना एक नई ऊर्जा देने वाला साबित हो सकता है.

## करुर भगदड़ केस : टीवीके प्रमुख विजय सीबीआई मुख्यालय पहुंचे

नई दिल्ली, 12 जनवरी. तमिलनाडु के राजनीतिक दल तमिलनाडु वेत्ती कथगम (टीवीके) के प्रमुख और प्रसिद्ध तमिल अभिनेता विजय, कड़ी सुरक्षा के बीच सोमवार को करूर भगदड़ मामले में पूछताछ के लिए सीबीआई के समक्ष पेश हुए जहाँ जांच टीम ने उनसे पिछले साल हुई उस दुखद घटना के बारे में विस्तार से पूछताछ की. सीबीआई ने भारतीय नागरिक सुरक्षा संहिता (बीएनएसएस) की धारा 179 के तहत नोटिस जारी कर श्री विजय को जांच में शामिल होने के लिए राष्ट्रीय राजधानी बुलाया था. जांच एजेंसी इस बात की पड़ताल कर रही है



कि रैली के दौरान सुरक्षा मानकों और भीड़ नियंत्रण के उपायों का पालन किया गया था अथवा नहीं. उल्लेखनीय है कि पिछले साल 27 सितंबर को तमिलनाडु के करूर में श्री विजय को एक बड़ी राजनीतिक रैली के दौरान अचानक भगदड़ मच गई थी. इस हादसे में 41 लोगों की मौत हो गई थी और 60 से अधिक लोग गंभीर रूप से घायल हुए थे.



## न्यूयॉर्क में आईसीई के खिलाफ उतरे हजारों लोग सड़कों पर

न्यूयॉर्क. अमेरिका के न्यूयॉर्क में हजारों प्रदर्शनकारियों ने मिनियापोलिस में रेनी गुड नाम की महिला की आइस एजेंट के हाथों हुई हत्या के खिलाफ सेंट्रल पार्क से लेकर मैनहट्टन तक मार्च निकाला और ट्रंप प्रशासन का विरोध किया.

## लापरवाही छोड़ें, जीवन बचाएं : योगी

सड़क सुरक्षा के लिए 'सीएम की पार्टी'

लखनऊ, 12 जनवरी. उत्तर प्रदेश के मुख्यमंत्री योगी आदित्यनाथ ने सड़क दुर्घटनाओं पर गहरी चिंता व्यक्त करते हुए लोगों से यातायात नियमों का सख्ती से पालन करने की अपील की है. मुख्यमंत्री ने कहा कि सड़क हादसों में होने वाली जानहानि अत्यंत दुःखद है और लापरवाही व नियमों की अनदेखी के कारण हर वर्ष हजारों लोग असमय अपनी जान गंवा देते हैं, जिससे अनेक परिवारों पर दुःखों का पहाड़ टूट जाता है. उन्होंने बताया कि 31 जनवरी तक प्रदेश भर में 'सड़क सुरक्षा माह' का आयोजन किया



जा रहा है. यह अभियान नागरिकों के सुरक्षित भविष्य और परिवारों की रक्षा के संकल्प के साथ चलाया जा रहा है. इसका मुख्य उद्देश्य वाहन चालकों और पैदल यात्रियों के सड़क व्यवहार में सकारात्मक परिवर्तन लाना है, ताकि दुर्घटनाओं में होने वाली मौतों को संख्या को शून्य स्तर तक लाया जा सके. योगी ने बताया कि प्रदेश के 20 दुर्घटना-संवेदनशील जनपदों में विशेष अभियान चलाया जा रहा है.

राज्यभर में 3,000 से अधिक ऐसे स्थानों को चिह्नित किया गया है, जहां दुर्घटनाओं की आशंका अधिक रहती है. यह अभियान शिक्षा, प्रवर्तन, इंजीनियरिंग और आपात देखभाल जैसी प्रमुख बिंदुओं पर केंद्रित है. मुख्यमंत्री ने कहा कि प्रदेश की सड़कों सभी के लिए सुरक्षित हो, इसके लिए पुलिस नियमों को सख्ती से लागू करेंगी. वाहन चलाते समय मोबाइल का प्रयोग न केवल स्वयं के लिए, बल्कि दूसरों के जीवन के लिए घातक हो सकता है. उन्होंने गति सीमा का पालन करने, राई की हालत में वाहन न चलाने और हेलमेट व सीट बेल्ट को अनिवार्य रूप से पहनने की अपील की.

### आयोजन जेएनयू दीक्षांत समारोह में उपराष्ट्रपति राधाकृष्णन ने शिक्षा और चरित्र निर्माण पर दिया जोर

## युवा ज्ञान और कौशल से राष्ट्र को समर्पित करें

नई दिल्ली, 12 जनवरी. उपराष्ट्रपति सीपी राधाकृष्णन ने युवाओं से बौद्धिक ईमानदारी और राष्ट्र निर्माण के प्रति समर्पित रहने का आह्वान किया. श्री राधाकृष्णन ने यहां सोमवार को जवाहरलाल नेहरू विश्वविद्यालय (जेएनयू) के 9वें दीक्षांत समारोह को संबोधित करते हुये यह आह्वान किया. उन्होंने विवेकानंद की जयंती पर उनकी शिक्षाओं का स्मरण करते हुए युवाओं से कहा कि उन्हें शिक्षा अर्जित करने के साथ चरित्र निर्माण के प्रति कुशाग्र होना चाहिए और अपने पैरों पर खड़े



होने के लिए खुद को सशक्त बनाना चाहिए. उन्होंने इस बात पर जोर दिया कि शिक्षा और उचित प्रशिक्षण ही भारत के युवाओं को प्रधानमंत्री नरेंद्र मोदी के विकसित भारत 2047 के विजन को साकार करने में सक्षम बनाएगा. श्री

राधाकृष्णन ने भारत की ज्ञान की सभ्यतागत परंपरा पर प्रकाश डालते हुए नालंदा और तक्षशिला जैसे प्राचीन शिक्षण केंद्रों का उल्लेख किया. उन्होंने कहा कि भारतीय धर्मग्रंथों और क्लासिक्स, उपनिषदों और भगवद् गीता से लेकर कौटिल्य के अर्थशास्त्र और तिरुवल्डुवर के तिरुकुरल तक ने लगातार सीखने को सामाजिक और नैतिक जीवन के केंद्र में रखा है. उन्होंने इस बात पर जोर दिया कि सच्ची शिक्षा आचरण और चरित्र को आकार देती है, और यह केवल डिग्री प्राप्त करने तक सीमित नहीं है.

श्री राधाकृष्णन ने इस बात पर जोर दिया कि आधुनिक विज्ञान और परंपरिक मूल्यों को एक साथ विकसित होना चाहिए. उन्होंने जेएनयू के लोकतांत्रिक लोकाचार का जिक्र करते हुए कहा बहस, असहमति और यहां तक कि टकराव भी स्वस्थ लोकतंत्र के आवश्यक तत्व हैं. लेकिन ऐसी प्रक्रियाओं को अंततः निकर्षण पर पहुंचना चाहिए. उन्होंने कहा कि राष्ट्रीय शिक्षा नीति की भावना के अनुसार मातृभाषाओं में ज्ञान का विकास होना चाहिए.

## बम जैसी संदिग्ध वस्तु मिलने से मचा हड़कंप

अलवर. राजस्थान में अलवर के अरावली विहार थाना क्षेत्र में विवेकानंद सेक्टर चार में स्थित एक घर के पास सोमवार सुबह एक लावारिस बम जैसी वस्तु मिलने से क्षेत्र में हड़कंप मच गया. स्थानीय लोगों ने मामले की सूचना पुलिस को दी. अरावली विहार थाना पुलिस मौके पर पहुंची तो पुलिस ने देखा कि उसमें टाइमर लगा हुआ था. देखने में यह वस्तु बम जैसी प्रतीत हो रही थी. ऐसे में तुरंत पुलिस टीम उसको उठाकर अलवर शहर से दूर जयसमंद बांध पर लेकर पहुंची और बांध के बीच में खाली जगह पर उसको रखा गया है. साथ ही मामले की जानकारी जयपुर एटीएस एवं बम निरोधक दस्ता सहित अन्य पुलिस के अधिकारियों को दी गई है.

## ईडी ने जालसाज को किया गिरफ्तार

नई दिल्ली, 12 जनवरी. ईडी ने धन शोधन निवारण अधिनियम (पीएमएलए) के तहत चल रही एक महत्वपूर्ण जांच में हस्तक्षेप और बाधा उत्पन्न करने की कोशिश करने के आरोप में सोमवार को कल्याण बनर्जी नामक एक जालसाज को गिरफ्तार किया. आरोपी बनर्जी को विशेष पीएमएलए अदालत में पेश किया गया, जहां से उसे 23 जनवरी तक के लिए न्यायिक हिरासत में भेज दिया गया है. ईडी के अनुसार, यह मामला नोहरा शेख और अन्य के खिलाफ दर्ज विभिन्न प्राथमिकियों पर आधारित है.

**कार्यालय नगर पालिक निगम, खण्डवा (म.प्र.) 450001**  
 क्रमांक 727/स्वा.वि./ई-टेंडरिंग/2026  
 खण्डवा, दिनांक- 09/01/2026

निविदा खोलने की तिथि: 27/01/2026 (प्रातः 10:30 बजे)

निविदा संबंधी समस्त जानकारी वेबसाइट <http://www.mptenders.gov.in> पर देखी जा सकती है। निविदा में यदि किसी भी प्रकार का संशोधन किया जाता है तो वह वेबसाइट पर देखा जा सकता है।

क्र.	ऑनलाइन पोर्टल	कार्य का नाम	अनुमानित लागत जी.एस.टी. सहित (लाख में)	धरोहर राशि	निविदा प्रथम की राशि	कार्य पूर्ण करने की अवधि
1	2025_UAD_474594_1	DEVELOPMENT OF A MUNICIPAL SOLID WASTE PROCESSING FACILITY 134 TPD WHICH INCLUDE WASTE TO BIO GAS PLANT AND MRF FACILITY AT KHANDWA MUNICIPAL CORPORATION ON A PUBLIC PRIVATE PARTNERSHIP BASIS.	1914.00 Lacs	9,57,000/-	25,000/-	AS PER RFP

निविदा ऑनलाइन कर एवं प्रस्तुत करने की अंतिम तिथि: 24/01/2026 (शाम 5:30 बजे तक)  
 निविदा खोलने की तिथि: 27/01/2026 (प्रातः 10:30 बजे)

निविदा संबंधी समस्त जानकारी वेबसाइट <http://www.mptenders.gov.in> पर देखी जा सकती है। निविदा में यदि किसी भी प्रकार का संशोधन किया जाता है तो वह वेबसाइट पर देखा जा सकता है।

नगर पालिक निगम, खण्डवा